

02-03-2017

ఉదయము మురళి

ఓంశాంతి

బాప్ దాదా

మధుసూను

“ మధురమైన పిల్లలారా - మీకు లభించిన తండ్రి, బీచరు, సద్గురువు మూగ్గురూ ఒక్కరే. అందువలన

ఆవుడు అన్నివైపులా వెతుకుట మాని సత్యమైన సంపాదనలో లగ్నమవ్వండి ”

ప్రశ్న:- నూతన ప్రపంచములో రాజ్య పాలన చేసేందుకు ఎవరు అర్హులుగా అవుతారు ?

సమా:- ఎవరైతే ఇప్పుడు సర్వశక్తివంతులైన తండ్రి నుండి సర్వ శక్తులు ప్రాప్తి చేసుకుంటారో, వారు అర్హులౌతారు. పిల్లలైన మీరు ఆత్మిక యోధులు తండ్రి శ్రీమతముననుసరించి మీ రాజధానిని స్థాపన చేస్తున్నారు. యోగబలముతో విజయము ప్రాప్తి చేసుకునేందుకు తండ్రి మీకు శ్రీమతమునిస్తున్నారు.

ప్రశ్న:- ఏ పిల్లల ప్రతి అడుగులో సంపాదన జమ అవుతూ ఉంటుంది ?

సమా:- ఎవరైతే ప్రతి కర్మ శ్రీమతముననుసరించి చేస్తారో, వారి ప్రతి అడుగులో సంపాదనే సంపాదన ఉంటుంది. స్మృతిలో ఉండుట కూడా సంపాదనే, సేవ చేయుట కూడా సంపాదనే, యజ్ఞ సేవ చేయుట కూడా సంపాదనే.

పాట :- ఓం నమః శివాయ,.....

ఓంశాంతి. ఒకరు లౌకిక తండ్రి, మరొకరు పారలౌకిక తండ్రి - ఇరువురు తండ్రులున్నారని పిల్లలైన మీకిప్పుడు తెలుసు. ఎవరికైనా దుఃఖము కలిగినప్పుడు పారలౌకిక మాతా-పితను స్మృతి చేస్తారు. కొంతమంది కేవలము పరమాత్మను స్మృతి చేస్తారు. కొంతమంది “ నీవే మాతా-పిత,”..... అని వారిని పిలుస్తారు. తల్లిని స్మృతి చేసినా, చేయకపోయినా గాడ్ ఫాదర్ అన్నప్పుడు మదర్(తల్లి) తప్పక ఉండనే ఉంటుంది. తల్లి లేకుండా పిల్లలు జన్మించలేరు. అందువలన పారలౌకిక మాతా-పిత ఉన్నారు, వారిని స్మృతి చేస్తారు. ఎందుకనగా తప్పకుండా వారు ఏదో కొంత సుఖమునిచ్చి వెళ్లారు. భారతదేశము సుఖధామంగా, స్వర్గముగా ఉండేదని గుర్తుకొస్తుంది. లౌకిక తల్లిదండ్రుల నుండి దుఃఖము లభిస్తుంది, అందుకే పారలౌకిక మాతా-పితను స్మృతి చేస్తారు. ఎందుకనగా వారి ద్వారా చాలా సుఖము లభిస్తుంది. నరకములో ఉన్నందున మరలా స్వర్గములోకి వెళ్లి అపారమైన సుఖము పొందేందుకు స్మృతి చేస్తారు. గురువులు జపము, తపము, భక్తి మొదలైనవి చేయమంటారు. బాబా అయితే ఇటువంటి మతమునివ్వరు. చదువుకునేందుకు టీచరు వద్దకు వెళ్ళమని లౌకిక తండ్రి చెప్తారు, తర్వాత వానప్రస్థ అవస్థ వచ్చినప్పుడు గురువు వద్దకు వెళ్ళమంటారు. బాబా మీకు అలా చెప్పరు. లౌకిక తల్లిదండ్రులకు, పారలౌకిక తండ్రికి ఎంత వ్యత్యాసముందో గమనించండి. వారు(మనుష్యులు) ఎంతగానో తిప్పుతారు(భట్కాతే) కానీ వీరు(శివబాబా) చెప్తారు - నేను మీకు తండ్రినే కాక టీచరు, సద్గురువు కూడా. అందువలన నేను మిమ్ములను ఎలా వెతకనిస్తాను? ముగ్గురు కూడా వీరొక్కరే. కావున అందరూ వీరినే స్మృతి చేస్తారు. మనుష్యులైతే భక్తి మార్గములో చాలా ఎదురుదెబ్బలు తింటూ ఉంటారు. జ్ఞాన మార్గములో అటువంటి మాట్ లేదు. ఇది భక్తి మరియు జ్ఞానము, సుఖము మరియు దుఃఖములతో తయారైన ఆట. దీనిని గురించి పిల్లలకు అర్థం చేయిస్తున్నారు. హద్దులోని టీచరు హద్దు చదువును చదివిస్తారు. నేను అనంతమైన టీచరును, మీకు అనంతమైన చదువును చదివిస్తాను. ఇది మృత్యులోకమని మీకు తెలుసు. ప్రపంచములోని వారు చదివించే చదువు పాత ప్రపంచము కొరకు. మనము చదివే చదువు నూతన ప్రపంచము కొరకు. ఈ ప్రపంచము రోజురోజుకు పాతదౌతూపోతుంది. ఇందులో సుఖము ఎప్పుడూ లభించదు. ఈ సుఖ-దుఃఖాల ఆట ఎలా తయారైనదో తండ్రి అర్థం చేయిస్తున్నారు. తండ్రి

ఆత్మలతో మాట్లాడుతున్నారు - పిల్లలూ, మీరే సుఖముగా ఉండినారు తర్వాత రావణుడు ప్రవేశించినప్పుడు మెల్ల-మెల్లగా దుఃఖము ప్రారంభమవుతుంది. కల్పము యొక్క సంగమ సమయములో నేను వచ్చి మిమ్ములను సుఖములోకి తీసుకెళ్తాను. ఇప్పుడు మీ బుద్ధికి వేయబడిన తాళము తెరవబడింది. ఈ విషయాలన్నీ యదార్థమని, తండ్రి తప్ప ఎవ్వరూ ఈ జ్ఞానము వినిపించలేరని మీకు తెలుసు. బాబాయే వచ్చి పిల్లలైన మీకు సుఖమునిస్తారు. ఆత్మ అవినాశి అని ఇప్పుడు మీకు తెలుసు. ఈ శరీరము పరివర్తన అవ్వవలసి వస్తుంది. పరమాత్మ కూడా పరమ ఆత్మ. వారి పేరు శివుడు. వారే మనుష్యులందరి రచయిత. ఇక్కడున్న వారందరూ హద్దు సృష్టిని రచించువారు. బాబా బేహద్ సృష్టికర్త.

సత్యయుగము నుండి కలియుగము వరకు మీకు లభించిన తండ్రులందరూ హద్దులోనివారు. సత్యయుగములో మీకు ప్రాలభము ఉంటుంది. అక్కడ ఒక తండ్రికి ఒక కుమారుడు జన్మిస్తాడు. కలియుగములో ఒక తండ్రికి 8-10 మంది పిల్లలు కూడా ఉంటారు. ప్రజాపిత బ్రహ్మకు ఎంతమంది పిల్లలున్నారో చూడండి. అయితే వారు ముఖవంశావళి పిల్లలు. వారిని బి.కెలని అంటారు. వారే సత్యయుగములోకి వెళ్లి దేవతలుగా అవుతారు. ఆ లౌకిక తండ్రి, బీచరు, గురువులు అందరూ హద్దులోని విషయాలే వినిపిస్తారు. ఈ పారలౌకిక తండ్రి అనంతమైన విషయాలు వినిపిస్తారు. కొత్త విషయాలు ఈ తండ్రి పిల్లల ముందు మాత్రమే మాట్లాడుతారు. భలే ఇంటిలో ఉంటున్నా మీరు ఈ నూతన చదువును ప్రాప్తి చేసుకోండి. ఇది భగవంతుని పాఠశాల. ఇది శ్రీమద్భగవద్గీతా పాఠశాల అనగా ఈ జ్ఞాన గీతను మీరు మాత్రమే వింటారు. జ్ఞానసాగరులైన తండ్రి వచ్చి మిమ్ములను జ్ఞాన జ్ఞానేశ్వరీలుగా తయారు చేస్తారు. మమ్మాను జ్ఞాన జ్ఞానేశ్వరి అని అంటారు. మానవుల వంశము ప్రారంభమవుతుంది. మొదట ప్రజాపిత బ్రహ్మ, వారి తర్వాత జగదంబ. మొట్టమొదట బ్రాహ్మణ కులమును రచిస్తారు తర్వాత దేవత, క్షత్రియ, వైశ్య, శూద్రులు. జగదంబ పదవి కూడా చాలా గొప్పది కానీ వారిని గురించి ఎవ్వరికీ తెలియదు. అనేక దేవీల చిత్రాలను తయారు చేశారు. వాస్తవానికి 8 -10 భుజాలు కలిగిన మనుష్యులు ఎవ్వరూ ఉండరు. విష్ణువుకు నాలుగు భుజాలు చూపుతారు కానీ నాలుగు కాళ్ళు చూపరు. ఇదంతా బొమ్మలాట. కలకత్తాలో చాలా దేవీలను తయారు చేస్తారు, చాలా ఖర్చు చేస్తారు. తినిపించి - తాగించి తీసుకెళ్లి నీటిలో ముంచేస్తారు, ఇదంతా భక్తి మార్గము. మనమే దేవీ దేవతలుగా ఉండేవారమని తర్వాత అసురులుగా అయ్యామని ఇప్పుడు మళ్ళీ తండ్రి వచ్చి దేవీ దేవతలుగా తయారు చేస్తున్నారని మీకు తెలుసు. ఇప్పుడిది భ్రష్టాచార ప్రపంచము. ప్రభుత్వము కూడా అదే చెప్తుంది, కానీ మీరు పతితులు కదా అని నేరుగా అడిగితే ఎవ్వరూ అంగీకరించరు. అరే! మీరు పతితపావనుని పిలుస్తారు, అందరూ పిలుస్తారు, యథా రాజా రాణి తథా ప్రజా. సన్యాసులు పవిత్రముగా ఉంటారు, ఇది కూడా త్రామాలో ఫిక్స్ అయ్యి ఉంది. భారతదేశము వంటి పవిత్ర ఖండము ఇంకేదీ ఉండదు. అందుకే భారతదేశమును సత్య ఖండమని అంటారు, అదే మరలా అసత్య ఖండముగా అవుతుంది. భారతదేశాన్ని పావనంగా చేసేందుకు తండ్రి భారతదేశములోనే వస్తారు. శివుడు భారతదేశములోనే అవతరిస్తారు. సోమనాథ మందిరాన్ని చాలా గొప్పగా నిర్మించారు. భారతవాసులే నిర్మించారు, తండ్రియే వారిని ఇంత శ్రీమంతులుగా చేశారు. తండ్రి అయితే ఇక్కడ పతిత ప్రపంచములో, పతిత శరీరములో పావనంగా చేసేందుకు వస్తారు. కానీ వారు సాధారణంగా ఉన్నందున చాలామంది పిల్లలు గుర్తించలేరు. భక్తి మార్గములో మీ వద్ద చాలా ధనముంటుంది. అందువలన వజ్ర వైఘోర్యాలతో మీరు మందిరాలు నిర్మిస్తారు. సత్యయుగములో అయితే మీ వద్ద లెక్కలేనంత ధనముంటుంది. అక్కడ ధనాన్ని లెక్కపెట్టరు. అపారమైన ధనముంటుంది. అందువలన తమను ధనవంతులుగా చేసిన తండ్రి స్మృతి చిహ్నముగా చాలా గొప్ప స్మృతిచిహ్నాన్ని

నిల్చిస్తారు. మొట్టమొదటి లక్ష్మీ నారాయణులుగా ఉన్నవారే 84 జన్మలు తీసుకుంటారు. వారే నంబర్ వన్ లో క్రిందపడి భక్తులుగా అవుతారు. అందువలన ఎవరు వారిని తయారుచేశారో వారి స్మృతి చిహ్నమునే నిల్చిస్తారు. లక్ష్మీ నారాయణులు ఎవరైతే వికర్షణీతులుగా అయ్యారో మళ్ళీ వారే వికర్షణులు చేయువారిగా అవుతారు. అందువలన లక్ష్మీనారాయణులుగా తయారుచేసిన వారిని మొదట పూజించుట వారి కర్తవ్యము. సోమనాథ మందిరము చాలా ఫస్ట్ క్లాస్ గా ఉండేది. దానిని లూటీ చేసినవారు మరణించారు. గుర్తులు మాత్రము మిగిలి ఉన్నాయి. ఇప్పుడు మనమే పూజ్యులుగా తయారవుతున్నామని మళ్ళీ పూజారులుగా తయారై మళ్ళీ మందిరాలు నిర్మించుట ప్రారంభిస్తామని మీకు తెలుసు. కేవలం ఒక మందిరము మాత్రమే ఉండదు. రాజులు తమ ఇంట్లో కూడా మందిరాన్ని నిల్చిస్తారు. ఇక్కడ ఇంటింటిలో గురుద్వారమును(దేవునిల్లు) నిల్చిస్తారు కదా. మొదట ఎవరు గురుద్వారాన్ని నిర్మించి ఉంటారో, వారే భక్తి మార్గమును ప్రారంభించి ఉంటారు. మొదట అవ్యభిచారి భక్తి చేస్తారు తర్వాత వ్యభిచారి భక్తిగా అవుతుంది. ఈ రోజుల్లో అయితే మనుష్యులు తమ పూజ కూడా చేయించుకుంటారు, దీనిని భూత పూజ అని అంటారు. భూత పూజలు కూడా ఈ ప్రపంచములో చాలా జరుగుతున్నాయి. ఎలా తోస్తే అలా అనేక చిత్రాలు తయారుచేస్తూ పోతారు. భక్తి మార్గము కదా. ఇప్పుడు మీ బుద్ధిలో పూర్తి జ్ఞానమంతా ఉంది. తండ్రి సంగమ యుగములో ఒక్కసారి మాత్రమే వచ్చి జ్ఞానమునిస్తారు. శాస్త్రాలలో అయితే అనేక అవతారాలని వ్రాసేశారు. అవతారము ఒక్కటే ఉంటుంది. ఆత్మలు కూడా అవతరిస్తాయి కానీ మనుష్యులను అవతారాలని అనరు. ఒక్క నిరాకార తండ్రి మాత్రమే అవతరిస్తారు. వారిని ప్రపంచములోని వారందరూ పిలుస్తారు. పరంధామములో ఉండు తండ్రి ఒక్కరే కదా. ఇప్పుడు తల్లి కూడా కావాలి. అయితే తల్లి కూడా పరంధామములోనే ఉంటుందా? అలా ఉండరు. తల్లిదండ్రుల మాట ఇక్కడ మాత్రమే ఉంటుంది. ఇక్కడ తండ్రి సృష్టించాలి, అందుకే అనంతమైన తండ్రిని “బాబా మీరు వచ్చి స్వర్గమును రచించండి” అని స్మృతి చేస్తారు. వారిని హెవెన్లీ గాడ్ ఫాదర్ అని అంటారు. ఇప్పుడు ఎక్కడ చూచినా చాలా దుఃఖము, కొట్లాటలు, మారణపాపాలు జరుగుతున్నాయి. అందువలన ఓ గాడ్ ఫాదర్ దయ చూపండి, ఓ పతిత పావనా! రండి అని పిలుస్తారు. మేమంతా పతితులమై దుఃఖములో ఉన్నాము, ఓ బాబా మీరు మళ్ళీ వచ్చి స్వర్గముగా, శ్రేష్ఠాచార ప్రపంచముగా తయారు చేయండి అని పిలుస్తారు. మీరందరూ భ్రష్టాచారులుగా ఉండేవారు, ఇప్పుడు శ్రేష్ఠాచారులుగా అవుతున్నారు. భ్రష్టాచారుల నుండి శ్రేష్ఠాచారులుగా చేయు కర్తవ్యము ఒక్క తండ్రి మాత్రమే. ఈ సమయములో పిల్లలందరూ అనాథలుగా ఉన్నారని వరల్డ్ గాడ్ ఫాదర్ కు తెలుసు. వారిని సనాథులుగా, శ్రేష్ఠాచారులుగా తయారు చేయాలి. 10-20 మంది మనుష్యులను మాత్రమే శ్రేష్ఠాచారులుగా చేయరు. భారతదేశము శ్రేష్ఠాచారిగా ఉన్నప్పుడు దైవ ప్రభుత్వము ఉండేది. ఇప్పుడిది రావణ రాజ్యము కనుక 5 వికారాలు ప్రవేశించి ఉన్నాయి. ఒక్క నిరాకారుని మాత్రమే భగవంతుడని అంటారు. ఒక్క గీతను ఖండన చేసినందున అన్ని శాస్త్రాలు ఖండితమైపోతాయి. నేను మీకు రాజయోగమును నేర్పినప్పుడు భారతదేశము స్వర్గముగా తయారైపోయింది. గీతను వినిపించినది నేనే అని తండ్రి చెప్తున్నారు. ప్రపంచములోని వారందరు కృష్ణుని భగవంతునిగా అనరు. ఆత్మలమైన మన అందరి తండ్రి నిరాకార భగవంతుడు. పోతే గీతా భగవానుడు శ్రీ కృష్ణుడని ఎలా అన్నారు? వ్యాసుడు వ్రాశాడని అంటారు. కానీ నూతన విశ్వాన్ని రచించిన జ్ఞానసాగరుడు, పతిత పావనుడు నేనేనని తండ్రి చెప్తున్నారు. ఆత్మలందరూ ఓ పతిత పావన పరమాత్మా! మీరు వచ్చి మమ్ములను పావనంగా చేయమని నన్నే పిలుస్తారు. నిరాకార తండ్రి బ్రహ్మ ద్వారా పావన ప్రపంచాన్ని సృష్టించి పతిత ప్రపంచాన్ని వినాశము చేయిస్తారు. మళ్ళీ ఎవరైతే పవిత్రంగా అవుతారో, వారే రాజ్యభాగ్యాన్ని

తీసుకుంటారు. మీరు శివశక్తి సైన్యము, జగదంబ నిమిత్తముగా తయారయ్యింది. ఆమె కూడా శివబాబాతో యోగము చేసి రావణుని పై విజయము పొందేందుకు శక్తులు తీసుకుంటూ ఉంది. భారతదేశములోనే రావణ రాజ్యముంది, భారతదేశములోనే రావణుని తగులబెట్టారు. భారతదేశము శ్రేష్ఠాచారిగా ఉండేది, అదే భారతదేశము కలియుగములో భ్రష్టాచారిగా అయ్యింది. దీనినే డ్రామా అని అంటారు. భ్రష్టాచారము నుండి శ్రేష్ఠాచారము, మళ్ళీ శ్రేష్ఠాచారము నుండి భ్రష్టాచారము. ఈ చక్రము ఎలా తిరుగుతూ ఉందో బాగా అర్థము చేసుకోవలసిన విషయము.

మనము తండ్రి శ్రీమతమును అనుసరించి అన్ని పనులు చేసుకుంటూ భారతదేశమును స్వర్ణముగా తయారుచేస్తున్నామని పిల్లలైన మీకు తెలుసు. మీరు యోగబలము కలిగిన ఆత్మిక యోధులు. సర్వశక్తివంతులైన తండ్రి మతమును అనుసరించి మీరు మీ రాజధానిని స్థాపన చేస్తున్నారు. యోగబలము ద్వారా మీరు విజయము పొందగలరని తండ్రి మతమును(సలహాను) ఇస్తున్నారు. యోగములో ఉండుట కూడా సంపాదనే. యజ్ఞ సేవ చేయుట కూడా సంపాదనే. ఇతరులందరూ మనుష్యుల మతమును అనుసరిస్తున్నారు కానీ మీరు సర్వశక్తివంతులైన తండ్రి మతమును అనుసరిస్తున్నారు. మీరు తప్ప ఇతరులెవ్వరూ విశ్వము పై విజయము పొందలేరు. ప్రపంచము పై రాజ్యపాలన చేయు పాత్ర డ్రామాలో వారికి లేనే లేదు. ఇవి చాలా చాలా గొప్ప విషయాలు. ప్రదర్శన ద్వారా ఇంతవరకు అంతగా అర్థము చేసుకోకపోయినా ప్రజలు తయారౌతూనే ఉంటారు. అచ్చా

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము :-

1. ప్రతి కర్మ శ్రీమతమును అనుసరించి చేయాలి. పృథిలో ఉంటూ యజ్ఞ సేవ చేసి సంపాదన జమ చేసుకోవాలి.
2. వెతకడం మాని భవిష్య నూతన ప్రపంచము కొరకు బాగా చదువుకోవాలి. జ్ఞాన ధారణ చేసి జ్ఞాన జ్ఞానేశ్వరులు, జ్ఞాన జ్ఞానేశ్వరీలుగా అవ్వాలి.

వరదానము :- “ ఆత్మిక సమాజ సేవకులై ఆందోళన చెందే సమయంలో

పరిస్థితులను దాటుకునే ధైర్యమునిచ్చే సత్యమైన సేవాధారి భవ ”

ఇప్పుడు సమయానుసారము విశ్వములో ఆందోళన జరిగే తీరాలి. అశాంతి మరియు హింసా సమాచారాన్ని వింటూ ఆత్మిక సమాజ సేవకులు, పిల్లలైన మీరు విశేషంగా అలర్ట్ గా తయారై మీ శక్తిశాలి వైబ్రేషన్ల ద్వారా అందరిలో శాంతి, సహన శక్తుల ధైర్యాన్ని నింపాలి. లైట్ హౌస్ గా తయారై అందరికీ శాంతి లైట్ ను ఇవ్వాలి. ఈ కర్తవ్యాన్ని ఇప్పుడు తీవ్రముగా పాలన చేయండి. దీని ద్వారా ఆత్మలకు ఆత్మిక సుఖము లభిస్తుంది. దుఃఖమనే అగ్నిలో కాలిపోతున్న వారు శీతలతను అనుభవం చేయాలి.

స్లోగన్ :- “ అందరి గౌరవాన్ని ప్రాప్తి చేసుకోవాలంటే నిర్మాన (నిరహంకార) చిత్తులుగా అవ్వండి. ”